



2003 год

---

6 студзеня - Урачыстай св. Імшой, якую ўзначаліў кс. бп Аляксандр Кашкевіч, у гродзенскай катэдры распачалася вечная адарацыя.

17 студзеня - Адышоў да Бога па вечную ўзнагароду кс. бп Эдвард Самсэль, пастыр Элцкай дыяцэзіі і шматгадовы выкладчык ВДС у Гродне.

9 – 16 лютага - Ксяндзы біскупы прынялі ўдзел у пілігрымцы ў Рым да парогаў Апосталаў.

15 сакавіка - У катэдральнай базіліцы кс. бп Аляксандр Кашкевіч удзяліў пасвячэнні дыяканату чатыром выпускнікам Гродзенскай ВДС. † 2 – 4 мая - У Смаргоні адбылася Дыяцэзіяльная сустрэча моладзі. Яе дэвізам былі словы Езуса: “Гэта Маці твая” (Ян 19, 27).

24 мая - Прэзбітэры Гродзенскай дыяцэзіі папоўніўся шасцю новымі святарамі. У катэдральнай базіліцы кс. бп Аляксандр Кашкевіч удзяліў сакрамант святарства.

25 мая - Пасвячэнні дыяканату і прэзбітэрату ў Супольнасці айцоў піяраў. Іх узяліў кс. бп Аляксандр Кашкевіч у парафіяльным касцёле ў Шчучыне.

17 чэрвеня - У Навагрудку адбылася эксгумацыя астанкаў слугі Божай сястры Маргарыты (Людвікі Банась) у навагрудскую фару Перамянення Пана.

7 – 9 ліпеня - Адбыўся III Дыяцэзіяльны фестываль рэлігійнай песні “Te Deum Laudamus”.